

**Здружение за критички пристап кон родот и сексуалноста
СУБВЕРЗИВЕН ФРОНТ Скопје**

**Финансиски извештаи
за годината што завршува на 31 декември, 2017
и
Извештај на независниот ревизор**

Содржина:

	Страна
Извештај на независниот ревизор	1-2
Извештај за приходи и расходи	3
Извештај за финансиска позиција	4
Белешки кон финансиските извештаи	5 – 18

ИЗВЕШТАЈ НА НЕЗАВИСНИОТ РЕВИЗОР

До раководството на Здружението за критички пристап кон родот и сексуалноста СУБВЕРЗИВЕН ФРОНТ Скопје

Извршивме ревизија на придружните финансиски извештаи на Здружението за критички пристап кон родот и сексуалноста СУБВЕРЗИВЕН ФРОНТ Скопје (во натамошниот текст: “Здружение”) кои се состојат од извештај за финансиската позиција на 31 декември, 2017 година и извештај за приходите и расходите за годината што тогаш завршува, и преглед на значајни сметководствени политики и останати објаснувачки информации.

Одговорност на раководството за финансиските извештаи

Раководството е одговорно за подготовка и објективна презентација на овие финансиски извештаи во согласност со сметководствената регулатива што се применува во Република Македонија, како и за интерни контроли за кои раководството смета дека се потребни за да овозможат подготвување на финансиски извештаи без материјални грешки, како резултат на измами или грешки.

Одговорност на ревизорите

Наша одговорност е да дадеме мислење за овие финансиски извештаи врз основ на нашата ревизија. Ние ја спроведовме ревизијата во согласност со Меѓународните стандарди за ревизија објавени во Република Македонија и Законот за ревизија на Република Македонија. Овие стандарди бараат да ги почитуваме етичките барања и да ја планираме и спроведеме ревизијата на начин кој ќе ни овозможи да добиеме разумна сигурност за тоа дека финансиските извештаи не содржат материјално погрешни прикажувања. Ревизијата вклучува спроведување на постапки за прибавување ревизорски докази за износите и обелоденувањата во финансиските извештаи. Избраните постапки зависат од расудувањето на ревизорот, вклучувајќи ја и проценката на ризиците од значајно погрешно прикажување во финансиските извештаи, настанато како резултат на измама или грешка. При проценувањето на овие ризици, ревизорот ја разгледува интерната контрола релевантна за подготвувањето и објективното презентирање на финансиските извештаи на Здружението со цел дизајнирање на ревизорски постапки кои се соодветни на околностите, но не со цел за изразување мислење за ефективност на интерната контрола на Здружението. Ревизијата исто така вклучува и оценка за соодветноста на користените сметководствени политики и наразумноста на сметководствените проценки направени од страна на раководството, како и оценка на сèвкупното презентирање на финансиските извештаи. Веруваме дека ревизорските докази што ги имаме прибавено се достатни и соодветни за да обезбедат основа за нашето ревизорско мислење.

(Продолжува)

ИЗВЕШТАЈ НА НЕЗАВИСНИОТ РЕВИЗОР

**До раководството на
Здружението за критички пристап кон родот и сексуалноста
СУБВЕРЗИВЕН ФРОНТ Скопје
(Продолжение)**

Мислење

Според наше мислење, финансиските извештаи ја прикажуваат реално и објективно, во сите материјални аспекти, финансиската позиција на Здружението за критички пристап кон родот и сексуалноста СУБВЕРЗИВЕН ФРОНТ Скопје на 31 декември, 2017 година, како и финансискиот резултат за годината што тогаш завршува, во согласност со сметководствената регулатива што се применува во Република Македонија, Законот за сметководство на непрофитните организации и Правилникот за непрофитни организации.

Исто така, потврдуваме дека Финансискиот извештај и Прегледот на документи за поддршка на Финансискиот извештај поднесени до Цивика мобилитас (проект финансиран од Швајцарската Конфедерација) се во согласност со Договорот за институционален грант склучен со Македонскиот центар за меѓународна соработка, како имплементатор на Проектот за поддршка на граѓанско општество—Проект Цивика мобилитас, како и во согласност со документот-Финансиска ревизија и Документи за поддршка на финансискиот извештај.

Обрнување на внимание

Здружението ги води и подготвува своите финансиски извештаи врз основ на модифицирано евидентирање на деловните промени и трансакции, во согласност со Законот за сметководство на не-профитните организации на Република Македонија (“Службен весник на Република Македонија” бр. 24/03 со измените направени заклучно со бр.17/11) и Правилникот за непрофитни организации (“Службен весник на Република Македонија” бр.42/03 со измените заклучно со бр. 175/11.) Според одредбите на овој Закон, Здружението е обврзано да подготви и поднесе основни финансиски извештаи, што се состојат од Извештај за финансиска позиција, Извештај за приходи и расходи и белешки кон финансиските извештаи. Согласно наведеното, Здружението нема обврска да подготвува Извештај за готовинските текови.

ТП РЕВИЗИЈА ЧУЛЕВА-Скопје
Соња Чулева, *Управител*

Соња Чулева, *Овластен ревизор*



Скопје, 10 април, 2018 година

ИЗВЕШТАЈ ЗА ПРИХОДИ И РАСХОДИ
За годината што завршува на 31 декември, 2017
(Во Денари)

	<u>Белешка</u>	<u>2017</u>	<u>2016</u>
Приходи			
Приходи од донации	4	3,061,434	2,745,044
Останати приходи	5	413,241	173,708
Финансиски приходи	9	151	53
		<u>3,474,826</u>	<u>2,918,805</u>
Трошоци			
Трошоци за вработените	6	(1,072,317)	(1,530,606)
Оперативни трошоци	7	(1,699,220)	(946,952)
Капитални расходи	8	-	(71,622)
		<u>(2,771,537)</u>	<u>(2,549,180)</u>
Остварени приходи над расходи за годината		<u><u>703,289</u></u>	<u><u>369,625</u></u>

*Придружните белешки на следните страни
претставуваат интегрален дел на овие финансиски извештаи.*

Овие финансиски извештаи се одобрени за издавање од раководството на Здружението на 28 февруари, 2017 година.

Претседател,

Антонио Михајлов

ИЗВЕШТАЈ ЗА ФИНАНСИСКАТА ПОЗИЦИЈА
На 31 декември, 2017
(Во Денари)

	<u>Белешки</u>	<u>2017</u>	<u>2016</u>
СРЕДСТВА			
Нетековни средства			
Канцелариска опрема и мебел		-	71,622
Тековни средства			
Пари и парични еквиваленти	11	691,733	369,625
Останати краткорочни средства	12	11,556	-
Вкупно тековни средства		703,289	369,625
ВКУПНИ СРЕДСТВА		703,289	441,247
ФОНДОВИ И ОБВРСКИ			
Фондови			
Деловен фонд	10	-	71,622
Остварени приходи над расходи		703,289	369,625
Вкупно фондови		703,289	441,247
Тековни обврски			
Обврски поврзани со добиените грантови			
Обврски кон добавувачи	14	-	-
Вкупно тековни обврски		-	-
ВКУПНО ФОНДОВИ И ОБВРСКИ		703,289	441,247

*Придружните белешки на следните страни
претставуваат интегрален дел на овие финансиски извештаи.*

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2017

1. ОПШТИ ИНФОРМАЦИИ

Здружението за критички пристап кон родот и сексуалноста СУБВЕРЗИВЕН ФРОНТ Скопје (“Здружението”) е основано како непрофитна организација на 23 јуни 2013 година и е регистрирано во Централниот Регистар на Република Македонија, односно во Регистерот на здруженија и фондации под ЕМБС број: 6878741.

Седиште: Ул.Македонија бр.11-2/10 Центар,Скопје

Претседател: Антонио Михајлов

Оснивачи (сопственици)

Антонио Михајлов,Скопје, Македонија
Лука Иванов, Делчево, Македонија
Андреа Крајевска, Скопје, Македонија
Благородна Апостоловска,Крива Паланка, Македонија
Викторија Анастасова, Велес, Македонија
Деница Апостоловска,Тетово, Македонија.

Приоритетна дејност: 94.99.Дејности на други организации врз база на зачленување,непомнати на друго место.

Приоритетни цели на Здружението

Главни приоритети и цели на Здружението се

- Промоција на критичен, креативен,квир,непатријалхален пристап кон родот и сексуалноста преку различни јавни, едукативни, институционални акции и дебати кои имаат за цел да и понудат на индивидуата поголем простор за лична идентификација или неидентификација во однос на родот и сексуалноста;
- Отворање на продуктивна, нехомофобична дебата за правата на луѓето кои не се идентификуваат со доминантните хетеронормативни вредности , како и за правата на ЛГБТИ луѓето;
- Креирање и застапување на политики и стратегии за создавање на поволна општествена и политичка клима за признавање на правата и статусот на луѓето кои не се идентификуваат со патријалхалните и хетеронормативни пристапи кон родот и сексуалноста, како и на ЛГБТИ луѓето;
- Мотивирање и соработка со важни субјекти и институции за приклучување во кампањата за еднакви права на луѓето со различен пристап кон родот и сексуалноста;
- Создавање на органска и организирана квир и ЛГБТИ заедница која би се мотивирала за активно учество во кампањата и борбата за еднакви права и која би работела кон поволна и послободна клима за пристап кон родот и сексуалноста;
- Едукација за покритичен пристап кон родот и сексуалноста, како и едукација за правата на квир и ЛГБТИ луѓето;
- Одржување на јавни кампањи за намалување на доминантноста на хетеронормативните и патријархални погледи кон родот и сексуалноста, како и кампањи за развивање на јавна свест која би се борел против хетеросексизмот и хомофобијата.

На 31 декември, 2017 година во Здружението има 4 вработени (2016: 2 вработени.)

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2017

1. ОПШТИ ИНФОРМАЦИИ (Продолжение)

Проекти реализирани во 2017/2016 година

1. Институционален грант Цивика Мобилитас (01.04.2016 – 30.04.2018)

На 17 мај 2016, здружението за критички пристап кон родот и сексуалноста СУБВЕРЗИВЕН ФРОНТ Скопје му беше доделен институционален грант од страна на програмата за поддршка на граѓанското општество Цивика мобилитас.

Овој двогодишен институционален грант со износ во висина од 32,460 ЕУР има за цел да го поддржи процесот на институционален развој и организациско јакнење на С-Фронт преку спроведување низа активности:

- Стратешки развој на организацијата
- Активности и настани кои ги адресираат политичките, културните, економските и општествените аспекти поврзани со статусот на ЛГБТИ
- Активности на застапување со политичките партии, државните институции и медиумите
- Активности на застапување со ЛГБТИ активист(к)ите од Македонија и регионот на Југоисточна Европа
- Информирање и едуцирање за ЛГБТИ правата, проблемите и потребите

Програмата за поддршка на граѓанското општество Цивика мобилитас е проект на Швајцарската агенција за соработка и развој (СДЦ), претставен од Швајцарската амбасада во Република Македонија, кој го спроведуваат НИРАС од Данска, Македонскиот центар за меѓународна соработка (МЦМС) и Шведскиот институт за јавна администрација (СИПУ).

2. Користење на европски процеси за интеграција за унапредување на правата на ЛГБТ заедницата во Западен Балкан (01.01.2016 – 31.12.2017)

Овој проект има за цел да одговори на потребата за признавање и експлицитна законска заштита на случаи на вознемирување и малтретирање засновано на сексуална ориентација и родов идентитета и говор на омраза / злосторство од омраза меѓу релевантните засегнати страни, како што се државни органи надлежни за заштита и спречување на криминалот, превенција и заштита од дискриминација, законодавците, како и да се подигне свеста за вознемирување и малтретирање засновано на сексуална ориентација и родов идентитет и говор на омраза / злосторство од омраза.

Специфичните цели на проектот се:

- Да се креира анализа на македонското законодавство за антидискриминација за сексуална ориентација и родов идентитет и негово усогласување со законодавството на ЕУ и други меѓународни стандарди за човекови права
- Да се изготват измени и дополнувања на македонскиот Кривичен законик и Законот за прекршоци за регулирање на говорот на омраза / злосторство од омраза врз основа на сексуална ориентација и родов идентитет.
- Да се залага за анти-дискриминација врз основа на сексуална ориентација и родов идентитет и криминал од омраза / говор на омраза врз основа на сексуална ориентација и родов идентитет.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2017

1. ОПШТИ ИНФОРМАЦИИ (Продолжение)

Проекти реализирани во 2017/2016 година

Проектни активности:

- Анализа на македонското законодавство за анти-дискриминацијата врз основа на сексуална ориентација и родов идентитет и негово усогласување со законодавството на ЕУ и меѓународните стандарди за човекови права.
- Изготвување на измени за македонскиот Кривичен законик и Законот за прекршоци за злосторство од омраза / говор на омраза врз основа на сексуална ориентација и родов идентитет.
- Активности за застапување поврзани со борбата за анти-дискриминацијата и злосторство од омраза / говор на омраза врз основа на сексуална ориентација и родов идентитет.

Времетраење на проектот: 01.01.2016-31.12.2017

Буџет: 50,000.00 долари

3. Градење на капацитетите на младинските работници во обезбедувањето на услуги за ЛГБТ младите (01.08.2016 – 01.08.2017)

Цели и задачи

Главната цел на проектот:

- Да се зголеми соработката на младите од пет земји, за тие да ги зголемат своите знаења и вештини за соодветна и сенсибилна работа со ЛГБТ луѓето, преку неформално образование, со цел да се направи значителен напредок во решавањето на проблемите на оваа ранлива популација на регионално ниво.

Специфични цели:

- Во период од 6 месеци, да се зголемат знаењата и вештините на младите работници за адекватен пристап за работа и поддршка за ЛГБТ луѓето.
- Во период од 6 месеци, да се напише прирачникот за младински работници, кој ќе им овозможат соодветни знаења и вештини за правилен пристап за справување со ЛГБТ луѓето.
- Во период од 12 месеци, да се зголеми учеството на младите работници во ЛГБТ активизам. Во период од 3 месеци да се зголеми информирање на носителите на одлуки, медиумите, донаторската заедница и општата јавност за резултатите од проектот.

Сите проектни активности ќе бидат групирани во 5 циклуси:

- Подготвителни активности за проектот.
- Покана и избор на учесниците.
- Организирање на обуки.
- Подготовка и дистрибуција на печатен водич за младински работници.
- Организацијата на конференцијата.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2017

1. ОПШТИ ИНФОРМАЦИИ (Продолжение)

Проекти реализирани во 2017/2016 година

Координатор на проектот: Асоцијација Дуга – Србија

Партнери во проектот: Субверзивен фронт – Македонија, Бонсаи – Хрватска, Завод за заштита на човековите права “Независни” – Босна и Херцеговина, ЛГБТ форум “Прогрес” – Црна Гора

Времетраење: Август 2016 – Август 2017

Доделениот грант за проектот е 53.560 евра.

4. “Политичко учество на ЛГБТИ во Западен Балкан” (01.03.2017 – 31.03.2018)

Целокупната цел на овој истражувачкиот труд е да ги претстави можностите за зголемување на политичкото учество на ЛГБТИ заедниците во земјите од Западен Балкан и како тоа ќе влијае врз воспоставување на социјална еднаквост.

Поголемиот дел од истражувањето претежно се потпира на квалитативни истражувачки методи, преку спроведување на полуструктурирани интервјуа со соговорници – претставници од политички партии, ЛГБТИ активисти и претставници од граѓанскиот сектор, претставници на повеќе институции како и експерти од Србија, Босна и Херцеговина, Албанија, Косово, Македонија, Црна Гора, Словенија и Хрватска.

Дополнителни клучни делови кои се очекува да бидат вклучени во истражувачкиот труд вклучуваат преглед на законодавството во однос на ЛГБТИ правата во поединечните држави, како и анализа на политичкото учество на ЛГБТИ заедниците во регионот во однос на поврзаноста помеѓу партиската политика и граѓанските организации.

Конечно, по темелната анализа на достапните материјали за политичкото учество на ЛГБТИ во Западен Балкан, а со цел да се адресираат недостатоците забележани на оваа тема, ќе бидат презентирани серија препораки за креаторите на политиките, невладиниот сектор и другите релевантни засегнати страни во национален и регионален контекст, заради воспоставување значајна и одржлива култура на почитување на основните човекови права.

Овој истражувачки проект го спроведе Субверзивен Фронт од Македонија, во партнерство со Институтот Виктори од Соединетите Американски Држави и Лабрис од Србија.

Времетраење: 01.03.2017 – 31.03.2018

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2017

1. ОПШТИ ИНФОРМАЦИИ (Продолжение)

Проекти реализирани во 2017/2016 година

**5. “Градење толеранција и разбирање за ЛГБТИ луѓето во македонското општество”
(01.12.2017 – 31.05.2019)**

Главната идеја на проектот е да се заштитат правата на ЛГБТИ луѓето преку системот за социјална заштита и да се зајакнат капацитетите на стручњациите кои работат во овие институции. Едукативните активности кои се наменети за градење на капацитетите на вработените во центрите за социјална работа имаат за цел да создадат посензибилизиран пристап во обезбедувањето на социјалните услуги за моменталните и потенцијалните ЛГБТИ луѓе-баратели на социјална помош, додека интерактивниот метод кој ќе биде воведен соодветствува со добивање знаења, вештини, способности и компетенции за нудење на адекватна помош и помош насочена кон корисникот.

Општите цели на проектот се:

- Да се изградат капацитетите на системот на социјална работа во насока на имплементација на систематски пристап за помош и поддршка за ЛГБТИ луѓето во областа на социјалната заштита во Македонија, преку обуки за сензибилизација за ЛГБТИ теми.
- Да се зајакне соработката меѓу Субверзивен фронт и релевантните државни институции преку состаноци, меѓусебна помош во креирање и нудење на социјалните услуги за ЛГБТИ луѓето, како и преземање мерки за подобрување на квалитетот на живот на ЛГБТИ луѓето.
- Идентификување на празнините во правниот систем преку анализа на Законот за социјална заштита со цел да се изготват амандмани за креирање на поинклузивна легислатива и преземање соодветни мерки за заштита на правата на ЛГБТИ луѓето.

Организација – координатор на проектот: Субверзивен фронт

Грантот доделен за проектот „Градење толеранција и разбирање за ЛГБТИ луѓето во македонското општество” е 25.000 американски долари.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2017

1. ОПШТИ ИНФОРМАЦИИ (Продолжение)

Проекти реализирани во 2017/2016 година

6. Градење на капацитети на младински работници во областа на младинска работа со ЛГБТИ луѓе (01.10.2017 - 30.06.2019)

Основната идеја на проектот е да подготви и имплементира висококвалитетен и долгорочен образовен курс преку 4 обуки со цел да го поддржи професионалниот и личниот развој на младинските практичари и активисти во областа на развојната младинска работа во заедницата за ЛГБТИ лица.

Овој проект се осврнува на јазот во ЛГБТИ движењето преку обезбедување на долгорочен курс за младинска работа во развојот на заедницата за ЛГБТИ младински и активисти за да можат да спроведат висококвалитетни развојни програми за младинска работа и да ги зајакнат локалните ЛГБТИ заедници во нивните земји, организирајќи групи со конструктивни активности и вклучување на поголем број членови на заедницата.

Целите на проектот се:

- Да се изградат капацитети на практиканти и активисти за младинска работа за планирање, спроведување и оценување на развојни програми за младинска работа со ЛГБТИ лица во нивните заедници;
- Поддршка на размена на примери за добри практики и искуство во работата на заедницата со младите луѓе од ЛГБТИ во Западен Балкан;
- Да се креира, промовира и достави брошура за практики и методологии во младинската работа на младите во развојот со ЛГБТИ младите во Западен Балкан до пошироката јавна младинска работа.

Организација која го координира проектот: ЛГБ Младинска група за поддршка “COME OUT” од Нови Сад, Србија

Партнер организации се: Субверзивен фронт- Македонија, Хелсиншки комитет за човекови права – Македонија, Цуре – БиХ, ТОЦ – БиХ, Транспарент – Хрватска, Квир Монтенегро – Црна Гора, ЦСГД – Косово, Дејствие – Бугарија.

Времетраење: 01.10.2017 до 30.06.2019.

БЕЛЕШКИ КОН ФИНАНСИСКИТЕ ИЗВЕШТАИ

31 декември, 2017

2. ОСНОВИ ЗА ПОДГОТОВКА НА ФИНАНСИСКИТЕ ИЗВЕШТАИ

2.1 Основи за подготовка

Финансиските извештаи на Здружението се подготвени во согласност со Законот за сметководство на не-профитните организации на Република Македонија, со цел да обезбедат вистинско и објективно презентирање на позициите во билансот на состојба, салдата на средства, обврски, извори на средства, приходи и расходи и резултати од оперативното работење.

Финансиските извештаи на Здружението се подготвени во согласност со законската регулатива на Република Македонија апликативна за работењето на непрофитните организации, Законот за сметководство на непрофитните организации во Република Македонија (“Службен весник на Република Македонија” бр.24/03 со пратечките измени објавени заклучно со бр. 17/11) и Правилникот за не-профитни организации (“Службен весник на Република Македонија” бр. 42/03 со измените објавени во бр. 175/11.)

Финансиските извештаи на Здружението се искажани во Македонски Денари (“МКД.”) Сите износи во финансиските извештаи и придружните белешки се искажани во Денари, освен доколку не е поинаку кажано.

3. ПРЕГЛЕД НА ЗНАЧАЈНИ СМЕТКОВОДСТВЕНИ ПОЛИТИКИ

Сметководствените политики применети во подготовката на овие финансиски извештаи се прикажани во натамошниот текст на овој извештај. Здружението задолжително ги применува овие политики на конзистентна основа.

3.1 Признавање на приходите и расходите

Признавањето на приходите и расходите е утврдено со член 13 од Законот за сметководство на непрофитни организации (“Службен весник на Република Македонија” бр. 24/03, 80/05, 17/11) и член 18 од Правилникот за непрофитни организации (“Службен весник на Република Македонија” бр.42/03, 11/06, 08/09, 11/09 и 175/11) според кое признавањето на приходите и расходите се спроведува според сметководственото начело на модифицирано настанување на деловните промени односно трансакции. Тоа значи дека приходите и расходите се признаваат во пресметковниот период во кој настанале, според критериумот на расположивост. Приходите и расходите се мерливи кога можат да се искажат вредносно. Приходите и расходите се расположливи кога се остварени (наплатени / платени) во пресметковниот период или во рок од 30 дена по истекот на пресметковниот период, под услов да се однесуваат на пресметковниот период и да служат како покривање на побарувањата/обврските во тој пресметковен период. Признавањето се спроведува според сметководственото начело на модифицирано настанување на деловните промени, односно трансакции.

Останати приходи (Приходи од давање на услуги)

Приходот од давање на услуги се признава за време на периодот во кој корисниците платиле за добиените услуги.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2017

3. ПРЕГЛЕД НА ЗНАЧАЈНИ СМЕТКОВОДСТВЕНИ ПОЛИТИКИ

3.2 Трансакции во странски валути

Трансакциите деноминирани во странски валути се искажуваат во Денари со примена на официјалните курсеви на Народна Банка на Република Македонија, кои важат на денот на трансакцијата.

Средствата и обврските деноминирани во странска валута се искажуваат со примена на официјалните курсеви кои важат на денот на составување на Билансот на финансиска позиција.

Нето износот на позитивните и негативните курсни разлики се искажуваат во Извештајот за приходи и расходи во периодот кога настанале.

3.3 Оданочување

Во согласност со одредбите на Законот за данок на добивка, не-профитните организации се изземени од плаќање данок на приходите генерирани од добиени членарини, спонзорства и донации, кои се добиени и се наменети за остварување на однапред утврдени цели.

Тековен данок на добивка се плаќа само на непризнати расходи. Стапката на данок на добивка за 2017 година е 10%.

3.4 Опрема и софтвер

Опремата и софтверот, доколку ги има, се евидентираат по набавна вредност. Набавната вредност се состои од фактурна вредност големена за износот на царини, транспорт, шпедиција, осигурување и тн, односно од трошоци кои директно се однесуваат на набавната вредност на односното средство. Вредноста на средството во моментот на набавка се евидентира како трошок во Билансот на приходи и расходи (ако се купени со сопствени средства) и како зголемување на Деловниот фонд.

Материјалните и нематеријалните средства се депрецираат со праволиниски стапки, во еднакви месечни износи кои одговараат на употребниот век на користење на средството. Износот на амортизацијата за донираните средства се евидентира преку намалување на Деловниот фонд.

Годишни стапки на депрецијација:

Опрема	10%-20%
Мебел	16%

3.5 Пари и парични еквиваленти

Парите и паричните еквиваленти се состојат од пари во банка и пари во благајна.

Парите во благајна и парите на банкарски сметки во Денар, се водат по номинална вредност, а парите во странска валута се претвораат во денари според курсот кој важи на денот на трансакцијата утврден од страна на Народна Банка на Република Македонија на денот на известување.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2017

3. ПРЕГЛЕД НА ЗНАЧАЈНИ СМЕТКОВОДСТВЕНИ ПОЛИТИКИ

3.6 Обврски кон добавувачи и други обврски

Обврските кон добавувачи и другите обврски се водат според нивната објективна вредност на денот на нивното иницијално признавање, а потоа се мерат според амортизираните трошоци.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2017

4. ПРИХОДИ ОД ГРАНТОВИ (ПРОЕКТИ)

	Во Денари	
	31 декември,	
	2017	2016
Приходи од донации (проектни ангажмани)	3,061,434	2,745,044
	3,061,434	2,745,044

5. ОСТАНАТИ ПРИХОДИ

	Во Денари	
	31 декември,	
	2017	2016
Пренесен дел на приходи од минати години	369,233	172,783
Останати приходи	44,008	925
	413,241	173,708

6. ТРОШОЦИ ЗА ВРАБОТЕНИТЕ

	Во Денари	
	на 31 декември,	
	2017	2016
Бруто плати и надоместоци	1,025,446	1,530,606
Дневици за службени патувања	46,871	-
	1,072,317	1,530,606

Во вкупните трошоци за вработените се вклучени и исплати за лица ангажирани како надворешни соработници.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2017

7. ОПЕРАТИВНИ ТРОШОЦИ

	Во Денари	
	на 31 декември,	
	2017	2016
Канцелариски материјали	153,633	219,388
Енергија (струја & гориво)	26,311	18,524
Разни услуги од оперативно работење	34,410	244,718
Реклама и пропаганда	30,718	158,763
Наемнина	143,976	114,051
Други материјални расходи	217,392	-
Провизија за платен промет	25,866	17,685
Членарини	-	1,839
Останати расходи	9,203	171,984
Трошоци за интелектуални услуги	1,057,711	-
	1,699,220	946,952

8. КАПИТАЛНИ РАСХОДИ

	Во Денари	
	на 31 декември,	
	2016	2015
Капитални расходи за набавена компјутерска опрема	-	71,622
Останати	-	-
	-	71,622

9. ФИНАНСИСКИ ПРИХОДИ (РАСХОДИ)-нето

	Во Денари	
	на 31 декември,	
	2017	2016
Приходи од камати	151	53
Расходи за камати	-	-
Приходи од курсни разлики	-	-
Расходи од курсни разлики	-	-
	151	53

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2017

10. НЕТЕКОВНИ СРЕДСТВА

	Во Денари	
	на 31 декември,	
	2017	2016
Компјутерска опрема	71,622	71,622
Тековна депрецијација	(71,622)	-
	-	71,622

11. ПАРИ И ПАРИЧНИ ЕКВИВАЛЕНТИ

	Во Денари	
	на 31 декември,	
	2017	2016
Парични средства во банки	691,733	369,625
Парични средства во благајна	-	-
	691,733	369,625

12. ОСТАНАТИ КРАТКОРОЧНИ СРЕДСТВА

	Во Денари	
	На 31 декември,	
	2017	2016
Побарувања за платени аванси	-	-
Останати побарувања-повеќе платен ПД	11,556	-
	11,556	-

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2017

**13. ДЕЛОВЕН ФОНД & ВИШОК НА ПРИХОДИ
НАД РАСХОДИ**

	Деловен Фонд	Вишок на приходи над расходи	ВКУПНО
На 1 јануари, 2016 година	-	-	-
Зголемување(набавка опрема)	71,622	-	71,622
Тековна депрецијација/амортизација	-	-	-
Вишок приходи над расходи	-	369,625	369,625
На 31 декември, 2016	71,622	369,625	441,247
На 1 јануари, 2017 година	71,622	369,625	441,247
Зголемување(набавка опрема)	-	-	-
Тековна депрецијација/амортизација	(71,622)	-	(71,622)
Вишок приходи над расходи 2016	-	(369,625)	(369,625)
Вишок на приходи за 2017	-	703,289	703,289
На 31 декември, 2017	-	703,289	703,289

14. ОБВРСКИ КОН ДОБАВУВАЧИ

	Во Денари	
	на 31 декември,	
	2017	2016
Обврски кон добавувачи	-	-
Обврски кон вработени	-	-
Останати обврски	-	-
	-	-

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2017

15. ДЕВИЗНИ КУРСЕВИ

Официјалните девизни курсеви употребени за деноминација на 31 декември 2017 и 2016 година се следни:

	<u>31 декември, 2017</u>	<u>31 декември, 2016</u>
EUR	61,4907	61,4812
USD	51,2722	58,3258